

मा.पंतप्रधानांनी विदर्भातील सह। जिल्ह्यांसाठी  
जाहिर केलेल्या पॅकेज अंतर्गत चेकडॅमच्या  
बांधकामांसाठी निधी वितरीत करण्याबाबत.

महाराष्ट्र शासन,  
ग्राम विकास व जलसंधारण विभाग,  
शासन निर्णय क्र.पॅकेज २००७/प्र.क्र.९६/जल ७,  
मंत्रालय, मुंबई ४०० ०३२.  
दिनांक :- ९ जुलै, २००७.

- वाचा:-** (१) शासन निर्णय ग्राम विकास व जलसंधारण विभाग क्र. पॅकेज २००६/प्र.क्र.१०५/जल-७,  
दि. २९ सप्टेंबर, २००६, दि.१८ जानेवारी, २००७ व दि.५ फेब्रुवारी, २००७.  
(२) शासन निर्णय वित्त विभाग क्र.संकीर्ण १००६/प्र.क्र.१३१/कोषा प्रशासन-५, दि. १५ मे, २००७.  
(३) शासन निर्णय ग्राम विकास व जलसंधारण विभाग क्र. एसएलएफ २००७/प्र.क्र.३३/जल ११,  
दि. ६ जून, २००७.

**प्रस्तावना :-**

मा.पंतप्रधान यांनी विदर्भातील ६ जिल्ह्यांसाठी घोषित केलेल्या पॅकेज अंतर्गत सन २००६-०७ पासून ३ वर्षांमध्ये प्रतिवर्षी ३००० प्रमाणे एकूण ९००० चेकडॅमचे बांधकाम करावयाचे आहे. सन २००६-०७ च्या आर्थिक वर्षांमध्ये ३००० चेकडॅम बांधण्यासाठी संदर्भाधीन दि.२९ सप्टेंबर, २००६ आणि दि.१८ जानेवारी, २००७ च्या शासन निर्णयान्वये एकूण ६०.०० कोटी निधी मंजूर करण्यात आला आहे.  
१.१ सन २००७-०८ च्या आर्थिक वर्षांमध्ये चेकडॅमच्या बांधकामाकरीता निधी मंजूर करण्याची बाब शासनाच्या विचाराधीन होती.

**शासन निर्णय :-**

मा.पंतप्रधान यांनी जाहिर केलेल्या पॅकेज अंतर्गत सन २००७-०८ या वर्षी विदर्भातील बुलढाणा, अकोला, वाशिम, अमरावती, यवतमाळ आणि वर्धा या सहा जिल्ह्यांत एकूण ३००० चेकडॅमचे बांधकाम करण्याकरीता प्रति चेकडॅम रु.२.०० लाख याप्रमाणे रु.६०.०० कोटी एवढ्या खर्चास शासनाची प्रशासकीय मान्यता देण्यात येत आहे. त्यापैकी रु.५.०० कोटी (अक्षरी रुपये पाच कोटी फक्त) एवढा निधी आयुक्त (कृषि) यांच्याकडे सुपूर्द करण्यास शासन मंजूरी देत आहे.

२. आयुक्त (कृषि) यांनी सदर निधी जिल्हाधिकारी आणि जिल्हा अधीक्षक कृषि अधिकारी यांच्या नावे त्यासाठी स्वतंत्रपणे उघडण्यात आलेल्या आत्मा संस्थेच्या खात्यात जमा करण्यास मान्यता देण्यात येत आहे. संदर्भाधीन दि.२९ सप्टेंबर, २००६ च्या शासन निर्णयान्वये निर्गमित केलेल्या मार्गदर्शक सुचनांनुसार खर्च करण्यात यावा. वरील खर्च करण्यास आयुक्त (कृषि) पुणे यांना नियंत्रण अधिकारी म्हणून घोषित करण्यात येत आहे.

३. उपरोक्त निधी सन २००७-०८ मध्ये पूर्ण करावयाच्या ३००० नवीन चेकडॅमच्या बांधकामासाठी वापरण्यात यावा.

४. शासन निर्णय ग्राम विकास व जलसंधारण विभाग क्र. पॅकेज २००६/प्र.क्र.१०५/जल ७, दि.२९ सप्टेंबर, २००६ व दि.१८ जानेवारी, २००७ अन्वये सन २००६-०७ साठी मंजूर करण्यात आलेल्या रु.६०.०० कोटी निधीमधून पूर्ण करण्यात आलेल्या चेकडॅमच्या बांधकामाबाबतचा तपशिलवार अहवाल (गाव/तालुका/जिल्हानिहाय चेकडॅम बाबत माहिती) दि.१५/७/२००७ पर्यंत शासनास सादर करावा.

५. संदर्भाधीन वित्त विभागाच्या दि.१५ मे, २००७ व ग्राम विकास व जलसंधारण विभागाच्या दि.६ जून, २००७ च्या शासन निर्णयान्वये निर्गमित करण्यात आलेल्या मार्गदर्शक सुचनांनुसार व मासिक कॅश-फ्लो बाबतच्या विहित मर्यादेनुसार खर्च करण्यात येईल याची दक्षता घेण्यात यावी.

६. चेकडॅम बांधकामाचा कार्यक्रम कृषि विभागामार्फत त्यांच्या प्रचलित-पध्दती व नापदंड नुसार राबविण्यात यावा. चेकडॅमच्या साईट निश्चितीची कामे जिल्हा अधीक्षक कृषि अधिकारी यांनी वसंतराव

नाईक शेती स्वावलंबन मिशन व संबंधित जिल्ह्यांचे जिल्हाधिकारी यांच्या सल्ल्याने करावीत. या कार्यक्रमांना तांत्रिक व प्रशासकीय मान्यता देण्याची कार्यवाही कृषि विभागाच्या प्रचलित पद्धतीप्रमाणे करण्यात यावी.

७. या योजनेचा आढावा जिल्हास्तरावर जिल्हाधिकारी व विभाग स्तरावर विभागीय आयुक्त तसेच महासंचालक, वसंतराव नाईक शेती स्वावलंबन मिशन अमरावती यांनी घ्यावा.

८. चेकडॅम बांधकामाच्या सविस्तर तांत्रिक मार्गदर्शक सूचना आवश्यक असेल तर आयुक्त (कृषि) पुणे यांच्या मान्यतेने संचालक, मृदसंधारण व पाणलोट क्षेत्र व्यवस्थापन, पुणे हे निर्गमित करतील.

९. याप्रित्यर्थचा चालू आर्थिक वर्षातील (२००७-०८) खर्च खालील लेखाशिर्षाखाली मंजूर असलेल्या अंदाजपत्रकीय तरतूदीतून भागविण्यात यावा आणि त्याच लेखाशिर्षाखाली खर्ची टाकण्यात यावा.

मागणी क्र. एल-७,

४४०२ - मृद व जलसंधारण यावरील भांडवली खर्च,

१०२ - मृदसंधारण,

१०२ (दोन) पंचवार्षिक योजनांतर्गत योजना - राज्य योजनांतर्गत योजना,

१०२ (०१) (०१) मृदसंधारणाच्या उपाययोजनांद्वारे जमिनीचा विकास-

५३ - प्रमुख बांधकामे (४४०२ ०१९ ७)

१०. हा शासन निर्णय संदर्भाधीन वित्त विभागाच्या दि. १५ मे, २००७ आणि ग्राम विकास व जलसंधारण विभागाच्या दि. ६ जून, २००७ च्या शासन निर्णयानुसार प्रशासकीय विभागास प्रदान केलेल्या प्राधिकारानुसार निर्गमित करण्यात येत आहे.

११. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संगणक संकेतांक क्र.२००७०७०९१२१०४९००९ असा आहे.

महाराष्ट्राचे राज्यपाल यांच्या आदेशानुसार व नांवाने,

( रा. तु. अधिव. )

अवर सचिव, महाराष्ट्र शासन.

प्रति,

मा.मुख्यमंत्री यांचे प्रधान सचिव, मंत्रालय, मुंबई.

मा.मंत्री (जलसंधारण) यांचे खाजगी सचिव, मंत्रालय, मुंबई.

मा.राज्यमंत्री (जलसंधारण) यांचे खाजगी सचिव, मंत्रालय, मुंबई.

आयुक्त (कृषि), कृषि आयुक्तालय, महाराष्ट्र राज्य, पुणे. (५ प्रती)

महासंचालक, वसंतराव नाईक शेती स्वावलंबन मिशन, अमरावती.

जिल्हाधिकारी, अकोला / वाशिम / अमरावती / बुलढाणा / यवतमाळ / वर्धा.

संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे. (३ प्रती)

महालेखापाल १/२, महाराष्ट्र राज्य मुंबई / नागपूर (लेखापरीक्षा / लेखा व अनुज्ञेयता) (प्रत्येकी ३ प्रती)

अधिदान व लेखा अधिकारी / निवासी लेखाधिकारी, मुंबई. (प्रत्येकी ३ प्रती)

विभागीय कृषि सहसंचालक, नागपूर / अमरावती.

जिल्हा अधीक्षक कृषि अधिकारी, अकोला / वाशिम / अमरावती / बुलढाणा / यवतमाळ / वर्धा.

जिल्हा कोषागार अधिकारी, अकोला / वाशिम / अमरावती / बुलढाणा / यवतमाळ / वर्धा.

मा.प्रधान सचिव (जलसंधारण) यांचे स्वीय सहाय्यक, मंत्रालय, मुंबई.

वित्त विभाग / नियोजन विभाग, मंत्रालय, मुंबई.

कार्यासन जल-११, ग्राम विकास व जलसंधारण विभाग, मंत्रालय, मुंबई.

निवडनस्ती कार्यासन जल ७.